



नेपाल राजपत्र

श्री ५ को सरकारद्वारा प्रकाशित

खण्ड ५१) काठमाडौं, फागुन ७ गते २०५८ साल (अतिरिक्ता ड्यु ६६ (क))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट राष्ट्रिय प्रजातन्त्र दिवसको

अवसरमा देशवासीका नाममा बक्सेको सन्देश

२०५८ साल फागुन ७ गते मंगलबार

प्यारा देशवासीहरू,

आज हामी राष्ट्रिय प्रजातन्त्र दिवस मनाउँदै छौं। यस अवसरमा हाम्रा प्रातः स्मरणीय जिज्यू बुबाज्यू राष्ट्रपिता श्री ५ त्रिभुवन र प्रजातन्त्रको लागि आपनो अमूल्य जीवन उत्सर्ग गर्ने सपुतहरूप्रति हार्दिक श्रद्धाञ्जलि अर्पण गर्दछौं।

बहुदलीय प्रजातन्त्र हामी सबैको साझा प्रतिबद्धता हो। राष्ट्रहितलाई सर्वोपरि ठान्ने विचार पद्धति, पारदर्शी शासन शैली तथा जनतालाई अभिप्रेरित गर्ने राजनीति-बाट मात्र यो प्रतिबद्धतालाई जीवन्त बनाउन सकिन्छ। आज सबै क्षेत्रबाट शान्ति-सुरक्षा, सुशासन र राजनैतिक स्थिरताको प्रत्याभूतिका साथै आर्थिक विसंगति तथा भ्रष्टाचार नियन्त्रणका लागि आवाज उठ्न थालेकोले जनताप्रति उत्तरदायी हुने प्रजातन्त्रलाई सुदृढ बनाउनु जरुरी भएको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५१ अतिरिक्ताङ्क ६६(क) नेपाल राजपत्र भाग १ मिति २०५८।११।७

देशमा संकटकाल लागू भएको छ । शान्तिसुरक्षाको निमित्त सुरक्षाकर्मीहरू कर्तव्यनिष्ठ भई जुटिरहेको यस संवेदनशील अवस्थामा राजनैतिक एवम् प्रशासनिक क्षेत्रमा कमी कमजोरी देखिन आएको भने परिस्थिति अझ दिषम हुन जान्छ । मुलुक यो अवस्थामा कसरी पुग्दो र यसको पछाडि के के कारणहरू छन् भन्ने कुराको विना पूर्वग्रह समीक्षा गरी त्यसको समाधानतर्फ एकजुट भई सबै नेपालीहरू लाग्नेछन् भन्ने कुरामा हामी विश्वस्त छौं ।

अन्त्यमा, यस प्रजातन्त्र दिवसले नेपालीहरूबीच आपसी सदभाव र एकता कायम राख्दै राष्ट्रको उत्थानमा समर्पित हुन सबैलाई प्रेरणा देओस्- यही हाम्रो शुभकामना छ ।

श्री पशुपतिनाथले हामी सबैको कल्याण गर्नु ।

जय नेपाल !

हुकुम बबसे बमोजिम,

पशुपतिभक्त महर्जन

श्री ५ महाराजाधिराजका प्रमुख सचिव

(२)

सदर विभाग सिंहदरबार, काठमाडौंमा मूद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।